


פארלאג, די נייע יידישע פאָלקסשול



גיונבער האָפּען.


דערציילונג פון דעם לעבן פון די
קוילנגרעבער.

באַארבעט פון

ש. באַסטאַמסקי.



ווירטע - 1921



סעריע

קינדער-

ליטעראַטור

№ 18.



דרוקעריי בר. ראָזענטאַל, רוזניצקער 7.



פארלאג, די נייע יידישע פארקסשול

סעריע „קינדער-ליטעראטור“ № 18.

ניופער האפען

דערציילונג פון דעם לעבן פון די קוילנגריבער.

באארבעט פון ש. באסטאמסקי.



ווילנע — 1921.

דרוקעריי בר. ראזענטאל, רודניצקער 7.

גיובער האפעז.

(פון לעבן פון די קוילנגרעבער).

שרעקלאך און געפערלאך איז א פארפלייצונג, בשעת
עס גיסן זיך ברייט פונאנדער די טייכן, גאנצע ישובים ווערן אין
עטלאכע שעה אראפגעשווענקט פון דער ערד, בליענדיקע
געגנטן ווערן אין איין קורצער וויילע קרב און וויסט.

שווער און ביטער איז דער קאמף מיט דער פאר-
פלייצונג אויף דער ערד. טויזנטער מענטשן זיינען שוין פון
דער דאזיקער געפאר אומגעקומען, הונדערטער טויזנטער –
פארארימט און אומגליקלאך געוואָרן...

אַבער נאָך שרעקלאַכער און גרוילאַכער, ווי אויף דער
ערד, איז די פארפלייצונג אונטער דער ערד.

שטיל און פאמעלאך בויערן די באהאלטענע אונטער-
ערדישע קוואלן די ערד און די שטיינער. מע מערקט גאר-
ניט, מע ריכט זיך אויף קיין זאך ניט... און מיטאמאל רייסן
זיך דורך די פארבארגענע, אונטערערדישע וואסערן און
מאכן אַתל פון אלץ, אויף וואָס דער מענטש האָט אזוי פיל
מי אין געוונט אַזעקגעלייגט.

אומבאהאלפן איז דער קוילנגרעבער אנטקעגן דער
דאזיקער פלוצלונגדיקער אונטערערדישער געפאר...

אין יאָר 1812 האָט זיך אין די שאַכטעס, וואָס גע-
פינען זיך לעבן דער שטאָט לי עזש (אין בעלגיע) געטראַפן
זייער אַ שרעקלאַכע פאַרפלייצונג. די דאָזיקע פאַרפלייצונג
האָט געמאַכט אויף אַלעמען אזאָ שטאַרקן רושם, אז אַפילו
ביי היינטיקן טאָג, ווען די זקנים — די קוילנגרעבער דער-
ציילן וועגן איר, פאלט אָן אַ מורא און אַ ציטערניש.

און אז זיי דערציילן וועגן דעם אומגליק, דער-
מאָנען זיי מיט גרויס ליבשאַפט און היתלהבות דעם נאָמען
פון איינעם אַ „שטייער“*) גיובער האָפּען.

אַט וואָס זיי דערציילן.

אונטער דער ערד, אין אַ פאַרוואַרפענער שאַכטע, וועלכע
מ'האָט שוין לאַנג פאַרלאָזן, האָט זיך צונויפגעקליבן אַ סך
וואַסער.

פּלוצלונג האָט זיך דאָס וואַסער פון דער שאַכטע
דורכגעריסן און האָט אָנגעהויבן צו פאַרפלייצן אלע דער-
בייאיקע שאַכטעס. אונטער דריערד האָבן זיך דאָן געפונען
אַ מאַן הונדערט אַרבעטער. עטלאַכע פון זיי האָט זיך איי-
געגעבן אַרויסצוכאַפן זיך אויף די ווינדעס, וואָס אויף זיי
הייבן זיך די קוילנגרעבער אַרויף אין דער הייך.

דער מאַשיניסט האָט אַרויסגעצויגן די ווינדע פון גרוב,
אַבער אַראָפּלאָזן זי נאָכאַמאָל האָט ער שוין גיט געקאַנט.
דער האַסטיקער וואַסערשטראָם האָט איבערגעריסן די שטריק,
און דער וועג צו ראַטעווען זיך איז געבליבן אָפּגעשניטן פאַר
די איבעריקע אַרבעטער.

ניינצן אַרבעטער האָבן זיך אַלאָז געטאַן קעגן דעם

*) אַן עלטערער.

שטרעם און זיי זיינען דערטרונקען געוואָרן. פיר און זיבע-
ציק צווישן זיי פופצן קינדער, זיינען געבליבן פארשפארט
אין אזייטיקן קאַרידאָר. צווישן די פאַרשפאַרטע האָט
זיך אויך געפונען דער „שטייער“ האָפען.

אז דאָס אומגליק האָט זיך אָנגעהויבן, איז האָפען
געשטאַנען נענטער פאַר אַלעמען צו די ווינדעס. ער האָט
געקענט אַהין אַריינשפּרינגען און אויפהייבן זיך אין דער
הייך. דאָרטן אין דער הייך האָבן געוואָרט אויף אים אַ פּרוי
מיט קינדער.

נאָר אין דער עת-צָרה האָט האָפען דערפּילט, אז די
חברים נייטיקן זיך איצטער מער ווי אַלע מאָל אין זיין
הילף און געניטקייט. ער האָט אַפילו ניט אַריינגעזעצט אין
זינדע דעם זון זיינעם, וועלכן די אַרבעטער וואָלטן גאַנץ גערן
מיטגענומען. ער האָט ניט געוואָלט אויסנוצן די מאַכט, וואָס
ער האָט געהאַט אַלס עלטסטער און אויף אזא אופן באַהאַן.
רענען דאָס אייגענע קינד מער ווי די איבעריקע קינדער.
— דו בלייבסט מיט מיר? — האָט ער גיך אַ פּרעג
געטאָן דעם זון.

— יאָ! — האָט דאָס יינגל געענטפערט און זיך צו-
געטוילעט צום טאַטן.

דאָן האָט האָפען געכאַפט אַ פּרעמדן יינגל און
אַריינגעוואָרפן אים אין קאַרב פון דער ווינדע, וועלכע האָט
זיך שוין אָנגעהויבן צו רירן.

און צו די חברים האָט ער אזוי געזאָגט:

— חברים! אָדער איך וועל אייך אַלעמען ראַטעווען
ביו איינעם, אָדער איך וועל אומקומען צוזאַמען מיט אייך...
לויט זיין באַפעל האָבן אַלע זיך באַלד גענומען צו דירידלען
און מיטן גאַנצן כּוח אָנגעהויבן דורכצוברעכן אַן אַרויסגאַנג

אָן אַזײַט פֿון דעם וואַסער.

פֿינף לאַנגע שווערע טעג זײַנען אַרײַבער אין אָנגע-
שטרענגטער אַרבעט. די אַרבעט איז געווען פֿאַרטיילט אַזײַ,
אַז ווען אַ העלפט אַרבעטער פֿלעגן פֿאַלן אויסגעמאַטערטע
שלאָפֿן, האָט זיך די אַנדערע העלפט גענומען צו די רײַדלען
און מיט די לעצטע כּוחות זיך געבראַכן אַוועג.

האַפען האָט ניט געוואוסט פֿון מידיקייט און ניט אויפֿ-
געהערט אָנצופֿירן מיט דער אַרבעט. ער פֿלעגט באַרואיקן
און אײַנשטילן די חברים, בשעת זײ פֿלעגן פֿאַר יאוש גרייט
זײַן אָפֿצוטאָן די געפֿערלאַכסטע זאַכן. פֿאַר שרעק און פֿאַר
הונגער, זײַנען אַפֿילו די מוטיקסטע פֿון זײ געוואָרן אָפהענג-
טיק און שיר פֿון זײַנען ניט אַראָפֿ.

כדי צו שטילן דעם הונגער, האָבן זײ אויפֿגעגעסן די
פעל פֿון זײַערע רײַמענע גאַרטלען. פֿאַר די חלֿבנע ליכט
פֿלעגט מען זיך רײַסן און קריגן, און ווער ס'פֿלעגט אַרויס-
באַפֿן אַ שטיקל, פֿלעגט דאָס אײַנשלינגען, ווי דעם טײַערסטן
בײַסן.

פֿינף נעכט האָט האַפען ניט צוגעמאַכט מיט אַן אויג
און אַלץ געהײט די חברים, זײ זאָלן לעבן צווישן זיך בשלום.
צוויי חברים האָבן זיך צעקריגט און גענומען זיך שלאָגן. האַפען
האַט געפרוּווט מאַכן שלום צווישן זײ. נאָר אײַנער פֿון די
די קײַלנגרעבער האָט זיך צו אים אָפֿגערופֿן:

— לאַז זײ, זאָלן זײ זיך האַרגענען. אַז עמיצער פֿון
זײ וועט פֿאַלן, וועלן מיר אים אויפֿעסן...

דאַן האָט זיך האַפען אַוועקגעשטעלט צווישן די קרי-
גער (אין די אויגן זײַנע האָט זיך אָנגעצונדן אַזאַ פֿײַער.
דאָס קײַנער האָט נאָך קײַנמאַל בײַ אים ניט געזען) און ער

הָאָס אַ געשריי געטאָן:

— דער עס וועט אויפהייבן אַ האַנט אויף אַ חבר.
דעם פריער מוזן מיך דערהרגענען!... מײן ברוסט וועט אַלע
מאָל זײן אויסגעשטעלט צו דעם רוצח!..

מיט אַראָפּגעלאָזטע קעפּ פאַר שאַנדע האָבן זיך דאָן
די צעקריגטע ווידער גענומען צו דער אַרבעט.

אויפן דריטן טאָג האָט מען צופעליק דורכגעהאַקט
אַ לאַך צווישן צוויי שיכטן קוילן, וואו ס׳האַט זיך ציגוים-
געזאַמלט דער שעדלאַכער מינען-גאַז, וואָס געפינט זיך אין
די שאַכטעס. דער דאָזיקער גאַז איז זייער אַ געפערלאַכער;
אַז מע טראָגט צו צו אים פייער, קומט פאַר אַ שרעקלאַכער
אויפרייס.

האַפען האָט גלייך פאַרשטאַפט די לאַך; פון וואַנען
דער גאַז איז געגאַנגען.

צוויי יונגע קוילנגרעבער האָבן געזאָגט צו אים:

— צוליב וואָס טוסטו דאָס? לאַמיר בעסער צוטראַגן
צו דער לאַך אַ לאַמפּ און ס׳וועט אונז אַלעמען אויפרייסן אין
דער לופטן. דאָן וועלן מיר לך-הפחות זיך ניט דאַרפן
מאַטערן!..

נאָר מיט זיין מוט און באַהאַרצטקייט האָט האַפען
אַלע מאָל גובר געווען דעם יאוש פון די חברים.

אויפן פינפטן טאָג האָבן זיך פאַרלאָשן די לאַמפּן,
ווייל ס׳האַט ניט געקלעקט קיין ריינע לופט. די אַרבעטער
זיינען געבליבן אין דער פינסטער. עטלאַכע פון זיי זיינען
משוגע געוואָרן. זיי האָבן גענומען בונטעווען קעגן האַפענען-
געטענעט, אַז ער לאָזט זיי מיט אַ כיוון אָן ברויט און אַז
ער איז שולדיק אין אַלע זייערע צרות.

אלע האָבן פאַרלאָרן די לעצטע פּוּחות. עטלאַכע זיי-
צען אזוי אָפּגעשוואַכט געוואָרן, אז קוים קוים, וואָס די נשְׁמָה
האָט זיך אין זיי געהאַלטן. האַפּען האָט זיי געשטאַרקט חי
חיים ער האָט געקאָנט. ער האָט זיך ביי זיי געבעטן חי ביי
קליינע קינדער, זיי זאָלן ניט חאַרפּן די אַרבעט, געגעבן זיי
האַפּענונגען, אז באַלד וועלן זיי באַפּרייט ווערן.
און אַליין האָט ער ניט אַרויסגעלאָזן דעם רידל פּון
דער האַנט.


אויפן זעקסטן טאָג איז געקומען די הילף.
דער קאַרידאַר, וואָס די קוילנגרעבער האָבן זיך דורכ-
געהאַקט פּון אונטער דר'ערד, האָט זיך באַגעגנט מיט אַן
אַנדער דורכגאַנג, וואָס די חברים האָבן געגראָבן זיי אַנ-
טקעגן פּון איבער דער ערד. און די לעבעדיק- באַגראַבענע
האָבן סוף-כל-סוף דערזען די ליכטיקע שיין.

אַסך פּון זיי האָבן זיך פּון שוואַכקייט ניט געקאָנט
רירן. און מ'האָט זיי אַרויסגעטראָגן אויף די הענט.
ביים אַריינגאַנג האָט זיך צונויפּגעזאַמלט די גאַנצע
באַפעלקערונג פּון די אַרומיקע קוילנגרופּן. אלע 74 אַרבעטער
האָבן זיך אומגעקערט צו זייערע פאַמיליעס, וועלכע האָבן
שוין גאַרניט געהאַפּט צו זען זיך מיט זיי.

האַפּען איז פאַרבליבן אונטער דער ערד, ביז וואַנען
אלע זיינע חברים זיינען אַרויס אויף דער פּריי. דעם זון
זיינעם האָט מען אַרויסגעפירט פּריער צוזאַמען מיט די אי-
בעריקע קינדער; און אַליין איז ער אַרויס פּון אונטער דער
ערד דער לעצטער.

ביים אַריינגאַנג איז געשטאַנען די פּרוי זיינע מיט
די קינדער. אַשיינענדיקע פּון גליק איז זי אַרויפּגעפּאַלן

אויף אים, באוואשנדיק זיך מיט טרערן פאר פרייד. די
פרייד אירע איז געווען אזוי גרויס, אז זי האָט זיך גאָר
ניט געקאָנט אָפּרייסן פון אים. די קינדער האָבן זיך אויך
אָנגעהאַנגען אָן טאַטן און זיינען געבליבן הענגען ביי אים
אויפן האַלד...



דער פארטאג, די נייע יידישע פאָלקס־שול־האַט שײַן
ארויסגעגעבן פאָלגנדיקע ביכער:

(א) ל ע ר נ ב י כ ע ר :

1. אילוסטרירטער אַריטמעטישער רעכנבוך (פארן 1-טן
לערניאָר) באארבעט לויט שמעקלין און אנדערע
(2 אויפלאגעס) פון ש. באסטאמסקי.

2. אַריטמעטישער רעכנבוך (ערשטער הונדערט)
באא בעט לויט שמעקלין און אנדערע פון ש. באסטאמסקי.

3. אַריטמעטישער רעכנבוך (ערשטער טויזנט)
(5 אויפלאגעס) פון ש. באסטאמסקי.

4. אַריטמעטישער רעכנבוך (פּדעגאָגיש צאָלן).
(4 אויפלאגעס) פון ש. באסטאמסקי.

5. אַריטמעטישער רעכנבוך (פּרובאַצאָן)
(4 אויפלאגעס) פון ש. באסטאמסקי און ל. הורוויץ.

מיט א בייִלאגע פון דער טערימינאלאגיע פון אַריטמעטיק
אויסגעארבעט כּון אַקאָמיסיע פּון דער הילנער יידישער
לערער־געזעלשאַפֿט.

6. ש. באסטאמסקי און מ. היימסאָ— לעבעדיקע קלאַנגען
א רייך־אילוסטרירטער א"ב

7. לעבעדיקע קלאַנגען.
כּרעסטאָמאטיע פארן ערשטן לערניאָר

די לעבעדיקע קלאַנגען זיינען באשטעטיקט פון אַ קאָמיסיע
לערער ביים הילנער צ. ב. ק.

איננוכן ערשאַנט— לעבעדיקע קלאַנגען—
כּרעסטאָמאטיע פארן 2-טן לערניאָר.

פון ש. באסטאמסקי אין מ. היימסאָן.

דער נייער לערער— זאַמלונג פון שריפטלאכע איבונגען
ווי אזוי אויסצולייגן די געדאַנקען.

אַריטמעטישער רעכנבוך— לעצטער טייל (פּראָצענטן, דיסקאָנט,
דרייפּללי א. א.)

מעטאָדישע אָנווייזונגען צו די לעבעדיקע קלאַנגען מיט
אַ פּרוּבאַצאָן פון יידיש פאר דעם 1-טן לערניאָר.

ג) ביכער פאר קינדער :

פון ש. באסטאמסקי

פאר יינגערע:

- 1) יעקעלע נאר, 2) יודע דער וואסערטרעגער און זיינע מעשיות
- 3) מול, 4) צוויי מהמות, 5-6 א) דער גוס, ב) דער צדיק, 7) דער בוים
- און דער ווינט, 8) ינגל-צינגל, 9) די אמתע בלה, 10) דריו מענטשעלאך
- 11) קארווא, 12) דער לינגער, 13) די נאשערקע, 14-15) מעשהלאך פון עואם
- 2) העפטן, 16) כישופמאכער און זון, 17) גיובערהאפטן.
- 18) דער פארשלאפענער קאסטן, 19) לעגענדעס פון אמאל, 20) דער קונדס (ואמלונג פון רעטענישן, רעבוסן, אויפגאבן א. א.).

פאר עלטערע:

- 1) פריטיאה וואסען און זיין ריווע צום צפונדיקן פאלום (אילוסטרירט), 2) אין דער נאכט פון בדוקת חמין
- 3) י. ל. פריץ (ואמלונג), 4) דייוויד ליווינסטאן, זיין לעבן אין זיינע ריוועס איבער אפריקע, 5) הענרי סמעטלי און זיינע ריוועס.
- 6) וויליאמי קאלומבוס האָט אנטדעקט אמעריקע (אילוסטרירט)
- 7) ווארץ, 8) מרדכי אנטאקאלסקי ביאגראפיע (רייך אילוסטרירט)

קינדער פיעסעס:

- 1) פרילינג קומט! פאנטאסטישע קינדער-פיעסע אין 2 אקטן מיט געזאנג און טענק.

ג) מאטעריאל צום יידישן פאלקלאר:

1. יידישע פאלקסרעטענישן, 2) אויפלאגעס) נעואמלט און דערקערט פון ש. באסטאמסקי.
2. וואלונג פון יידישע שפריכערטער פאר שול און פאמיליע
- 3) „ביים קוואל“ צווייפונעשטעט פון ש. באסטאמסקי. יידישע שפריכערטער. ווערטלאך רעדנסארטן, פארגלייכענישן, ווינטשענישן, ברכות, שבועות קדלות, תרמות, סימנים, סגולות, און וואבאבאנעס. נעואמלט און דערקערט פון ש. באסטאמסקי.
- 4) „ביים קוואל“ II באנד: יידישע פאלקסלידער נעואמלט פון ש. באסטאמסקי.